




**ໂຄງການ ສ້າງຄວາມເຂັ້ມແຂງໃນວຽກງານປ່າໄມ້, ການຄຸ້ມຄອງປ່າໄມ້
ແບບພູມິທັດ ແລະ ສົ່ງເສີມຊີວິດການເປັນຢູ່ (ໂຄງການ ປປພຊ ຫລື
GFLL) ຢູ່ພາກເຫນືອຂອງລາວ**

ແຜນແບ່ງປັນຜົນປະໂຫຍດ (ເສບຜ ຫລື BSP)

(ຮ່າງທີ່ຜ່ານການປັບປຸງຫຼາຍຄັ້ງ)



ພຶດສະພາ 2020

ພະແນກ ເຮດ+ ກົມປ່າໄມ້

ກະຊວງກະສິກໍາ ແລະ ປ່າໄມ້

ນະຄອນຫລວງວຽງຈັນ, ສ ປ ປ ລາວ

ສັງລວມຫຍໍ້

ການນໍາສະເໜີ

- i. ເອກະສານສະບັບນີ້ ສະເໜີແຜນການແບ່ງປັນຜົນປະໂຫຍດ (ຜບຜ ຫລື BSP) ສໍາລັບການຈັດຕັ້ງ ໂຄງການ ຫລຸດຜ່ອນທາດອາຍເຮືອນແກ້ວ (ຫລື ໂຄງການ ER) ຂອງລາວ ຊຶ່ງມີຊື່ເຕັມວ່າ ໂຄງການ ສ້າງຄວາມເຂັ້ມແຂງໃນວຽກງານປ່າໄມ້, ການຄຸ້ມຄອງປ່າໄມ້ແບບມີທັດ ແລະ ສິ່ງເສີມຊີວິດການເປັນຢູ່ (ໂຄງການ ປປພຊ ຫລື GFLL) ຢູ່ 6 ແຂວງພາກເໜືອຂອງ ສປປ ລາວ ແລະ ໄດ້ຮັບການຮັບຮອງໂດຍ ກອງທຶນກາກບອນ (Carbon Fund) ໃນປີ 2018. ຜບຜ ໄດ້ຖືກສ້າງຂຶ້ນ ບົນຜືນຖານ ການກໍານົດກົນໄກການແບ່ງປັນຜົນປະໂຫຍດ ໃນເອກະສານໂຄງການ ERPD ຊຶ່ງໄດ້ນໍາສະເໜີ (ໃນປີ 2018) ແລະ ຜົນຈາກການປຶກສາຫາລືກັບພາກສ່ວນກ່ຽວຂ້ອງ ຊຶ່ງໄດ້ຈັດຕັ້ງຢູ່ໃນຫລາຍລະດັບ ມີຫລາຍຮູບແບບ.
- ii. ໂຄງການດັ່ງກ່າວນີ້ ກວມເອົາເນື້ອທີ່ 8,1 ລ້ານເຮັກຕາ ແລະ ການຄັດເລືອກພື້ນທີ່ໂຄງການ ແມ່ນຈາກຜົນການວິເຄາະ ລົງເລິກ ແລະ ການທໍາຄວາມເຂົ້າໃຈ ກ່ຽວກັບ ບັນຫາການທໍາລາຍປ່າໄມ້ ແລະ ເຄົ້າຂອງບັນຫາການທໍາລາຍປ່າໄມ້. ພື້ນທີ່ຂອງໂຄງການ ຄິດເປັນ ຫນຶ່ງສ່ວນສາມຂອງເນື້ອທີ່ທົ່ວປະເທດ ແລະ ເນື້ອທີ່ປ່າໄມ້ທັງຫມົດຂອງລາວ ໂດຍມີປະຊາຊົນ ປະມານ 1,8 ລ້ານຄົນ ແລະ ການນໍາໃຊ້ທີ່ດິນ ໃນພື້ນທີ່ໂຄງການ ສ່ວນຫລາຍ ແມ່ນຈັດເປັນປະເພດ ທີ່ດິນປ່າໄມ້. ແຕ່ລະແຂວງທີ່ນອນໃນເຂດໂຄງການ ໂຄງການ ປປພຊ ຫລື GFLL ມີຊາຍແດນຕິດກັບ ປະເທດເພື່ອນບ້ານຂອງລາວ ປະເທດໃດຫນຶ່ງ ຄື ໄທ, ພະມ້າ, ຈີນ ແລະ ຫວຽດນາມ. ພາກເໜືອຂອງ ສປປ ລາວ ມີລັກສະນະພູມສັນຖານ ເປັນພູຜາ, ຫ່າງໄກຊອກລົກ ແລະ ມີພື້ນຖານໂຄງລ່າງ ສາທາລະນະ ແລະ ພາກອຸດສະຫະກໍາ ຫນ້ອຍ, ມີຊຸມຊົນບັນດາເຜົ່າສ່ວນນ້ອຍ ທີ່ເປັນເອກະລັກ ແລະ ມີບັນຫາຄວາມທຸກຍາກ ຢູ່ໃນລະດັບສູງ ພ້ອມທັງ ມີບັນຫາການຊຸດໂຊມ ແລະ ສູນເສຍ ປ່າໄມ້ ເປັນວົງກວ້າງ. ພື້ນທີ່ຂອງໂຄງການ (ຫລື 6 ແຂວງນອນໃນເຂດໂຄງການ) ເປັນພື້ນທີ່ສໍາຄັນ ຂອງອ່າງໂຕ່ງຂອງແມ່ນໍ້າຫລາຍສາຍ ລວມທັງແມ່ນໍ້າຂອງ.
- iii. ຄາດວ່າ ໂຄງການ ປປພຊ ຫລື GFLL ຈະຜະລິດສິນເຊື້ອກາກບອນ ຫລາຍກວ່າ 16,1 ລ້ານໂຕນອາຍາກາໂບນິກທຽບເທົ່າ (mtCO₂e) ຈາກການຫລຸດຜ່ອນການປ່ອຍ ແລະ ເພີ່ມພູນການດູດຊັບ ໃນຊ່ວງໄລຍະເວລາຂອງອາຍຸໂຄງການ (5 ປີ ລະຫວ່າງ 2020-2024). ໃນນີ້ປະກອບມີ 8 ລ້ານ tCO₂e ຈາກການຫລຸດຜ່ອນການປ່ອຍ ຊຶ່ງເທົ່າກັບ ການຫລຸດຜ່ອນໄດ້ 20 % ເມື່ອທຽບກັບ ລະດັບທຽບຖານ (Reference Level) ແລະ ການເພີ່ມພູນການດູດ

ຊັບ ທຽບເທົ່າກັບ 3 mtCO₂e ຊຶ່ງຄິດເປັນການເພີ່ມຂຶ້ນ 57 %, ¹ ເມື່ອທຽບກັບ ລະດັບທຽບ ຖານ ທາງດ້ານການດູດຊັບ ທາດອາຍເຮືອນແກ້ວ.

- iv. ໃນປະລິມານ ການຫລຸດຜ່ອນທາດອາຍເຮືອນແກ້ວ (ຫລື ສິນເຊື່ອກາກບອນ) ທັງຫມົດ ທີ່ ຜະລິດໄດ້, ຈຳນວນ 11 mtCO₂e ອາດຈະຖືກນຳໄປຂາຍ(ໂອນ) ໃຫ້ກັບກອງທຶນກາກບອນ (Carbon Fund) ຂອງກອງທຶນກາກບອນປ່າໄມ້ສາກົນ (FCPF).²

ການເງິນ ຫລື ງົບປະມານ ຂອງໂຄງການ ER (ໂຄງການ ປປພຊ ຫລື GFLL)

- v. ສປປ ລາວ ຈະເຈລະຈາ ກ່ຽວກັບ ສັນຍາຊື້-ຂາຍ ຂອງໂຄງການ (ERPA) ກັບກອງທຶນກາກ ບອນ ຂອງ FCPF ເພື່ອໃຫ້ກອງທຶນດັ່ງກ່າວນີ້ ຊື້ ກາກບອນປ່າໄມ້ ຈາກໂຄງການ ຈຳນວນ 8,4 ລ້ານໂຕນ ຂອງສິນເຊື່ອກາກບອນ ຊຶ່ງຄາດວ່າຈະມີມູນຄ່າ USD 42 ລ້ານ.
- vi. ຄ່າໃຊ້ຈ່າຍ ສຳລັບການຈັດຕັ້ງປະຕິບັດ ໂຄງການ ປປພຊ ຫລື GFLL ຄາດວ່າຈະສູງເຖິງ US\$ 136,5 ລ້ານ ສຳລັບໄລຍະເວລາ 6 ປີ ຈາກ 2020 ຫາ 2025. ລັດຖະບານລາວ ຈະ ນຳໃຊ້ຫລາຍແຫ່ງທຶນ ໃນການຫາງົບປະມານ ມາຈັດຕັ້ງປະຕິບັດໂຄງການ ໂຄງການ ປປພຊ ຫລື GFLL, ໃນເບື້ອງຕົ້ນນີ້ ບັນດາກິດຈະກຳ ຂອງໂຄງການ ໂຄງການ ປປພຊ ຫລື GFLL ຈະມີງົບປະມານ ຈາກ a) ໂຄງການ I-GFLL (ໂຄງການຈັດຕັ້ງປະຕິບັດ ໂຄງການ ປປພຊ ຫລື GFLL) ຊຶ່ງສະໜັບສະໜູນດ້ານການເງິນໂດຍ ກອງທຶນດິນຝ້າອາກາດສີຂຽວ (GCF), b) ເງິນເບີກຈ່າຍລ່ວງໜ້າ ຈາກກອງທຶນກາກບອນ ໂດຍສ່ວນໜຶ່ງຈະນຳມາໃຊ້ເຂົ້າໃນ ວຽກ ງານບໍລິຫານໂຄງການ (ຫາກວ່າ ໄດ້ຮັບການອະນຸມັດໃຫ້ເບີກຈ່າຍລ່ວງໜ້າໄດ້), ແລະ c) ເງິນ ຊ່ວຍເຫລືອລ້າ ຂອງໂຄງການ FCPF ສຳລັບການສ້າງຄວາມຮ່ວມ ຊຶ່ງຈະຕໍ່ເວລາ ໃຫ້ກັບ ໂຄງການ ຈົນຮອດເດືອນມິຖຸນາ 2022.

¹ ອັດຕາການດູດຊັບທາດອາຍເຮືອນແກ້ວທີ່ສູງດັ່ງກ່າວ ເນື່ອງຈາກເປັນສ່ວນໜຶ່ງຂອງວິທີການທາງບັນຊີ ເຊິ່ງການດູດຊັບທາດອາຍກາກ ບອນໄດ້ມີການເພີ່ມຂຶ້ນໃນໄລຍະເວລາ 20 ປີ ຂຶ້ນຢູ່ກັບການປ່ຽນແປງຂອງແຕ່ລະປະເພດ. ອັນນີ້ແມ່ນເປັນກໍລະນີທີ່ ການດູດຊັບໄດ້ ມີ ການສ້າງຂຶ້ນໃນລະຫວ່າງໄລຍະທຽບຖານ (ເຊັ່ນ: ປີ 2005-2015) ເຊິ່ງຢູ່ໃນໄລຍະຂອງການເຮັດບັນຊີ. ເບິ່ງເອກະສານ ERPD ໃນຂໍ້ 8.3.5.

² ຕົວເລກນີ້ເປັນການຄາດຄະເນສື່ເປີເຊັນຂອງປັດໄຈການອານຸຮັກສຳລັບການດູດຊັບ ແລະ ປ່ອຍທາດອາຍເຮືອນແກ້ວ ເນື່ອງຈາກການທຳລາຍປ່າໄມ້ ແລະ ເສື່ອມໂຊມຂອງປ່າໄມ້ (ບໍ່ນັບລວມRV), ປັດໄຈການອານຸຮັກ 15 ເປີເຊັນ ສຳລັບການນຳໃຊ້ເພື່ອເຂົ້າໃນການຄິດໄລ່ການປ່ອຍທາດ ອາຍເຮືອນແກ້ວຈາກການທຳລາຍປ່າໄມ້ທີ່ກ່ຽວຂ້ອງກັບການດູດຊັບ (RV) ແລະ ການຂຸດຄົ້ນໄມ້ແບບຕັດຢອນ (selective logging), ແລະ 23 ເປີເຊັນເປັນເຂດກັນຊິນ (ລາຍລະອຽດເບິ່ງພາກທີ 11 ແລະ 12 ຂອງ ERPD).

ແຜນງານການຫລຸດຜ່ອນການປ່ອຍທາດອາຍເຮືອນແກ້ວ, ແຜນແບ່ງປັນຜົນປະໂຫຍດ - ຮ່າງສະບັບຜ່ານການປັບປຸງຫລາຍຄັ້ງ - ພຶດສະພາ 2020

- vii. ໂຄງການ I-GFLL ຈະໃຫ້ການສະໜັບສະໜູນດ້ານການເງິນ ສ່ວນໃດໜຶ່ງ ແກ່ການຈັດຕັ້ງ ປະຕິບັດ ໂຄງການ ປປພຊ ຫລື GFLL ແລະ ປະກອບສ່ວນເຂົ້າໃນການສ້າງຜົນໄດ້ຮັບ ສໍາລັບ ການຈ່າຍແທນຕາມຜົນງານ. ໂຄງການ I-GFLL ເປັນໂຄງການສໍາຄັນທີ່ສຸດ ຕໍ່ການຈັດຕັ້ງ ປະຕິບັດ ໂຄງການ ປປພຊ ຫລື GFLL ແລະ ມີພື້ນທີ່ເປົ້າໝາຍດຽວກັນ ແລະ ລະບົບການປະ ເມີນຜົນງານ ແບບດຽວກັນ ຄືກັບ ໂຄງການ ປປພຊ ຫລື GFLL.

ບັນດາຜູ້ທີ່ໄດ້ຜົນປະໂຫຍດ, ຜົນປະໂຫຍດ, ຄ່າໃຊ້ຈ່າຍ ແລະ ເງື່ອນໄຂຜູ້ທີ່ຈະຮັບຜົນປະໂຫຍດ

- viii. ບັນດາຜູ້ທີ່ໄດ້ຮັບຜົນປະໂຫຍດ ແມ່ນຜູ້ທີ່ໄດ້ຮັບເງິນ ແລະ ຜົນປະໂຫຍດອື່ນໆທີ່ບໍ່ແມ່ນເງິນ ຊຶ່ງ ອາດລວມທັງ ເຈົ້າຂອງໂຄງການຍ່ອຍ ຫລື ຜູ້ຖືສິດຍ່ອຍ (sub-entities) ແລະ ພາກສ່ວນ ກ່ຽວຂ້ອງອື່ນໆ (ອີງຕາມກອບລະບຽບການຂອງກອງທຶນກາກບອນ, 2016). ບັນດາປະເພດ ຂອງຜູ້ທີ່ໄດ້ຮັບຜົນປະໂຫຍດ ແມ່ນຖືກພິຈາລະນາ ທາງດ້ານບົດບາດ ແລະ ໜ້າທີ່, ເປັນຜູ້ສິດ ກ່ຽວກັບຊັບພະຍາກອນທີ່ດິນ ຫລື ປ່າໄມ້ ຊຶ່ງນອນໃນເຂດທີ່ມີການຫລຸດຜ່ອນທາດອາຍເຮືອນ ແກ້ວ; ມີການລົງທຶນໂດຍກົງ ເປັນເງິນ ແລະ/ຫລື ແຮງງານ ໃນກິດຈະກຳ REDD+ ຕ່າງໆ.
- ix. ສະນັ້ນ, ຜູ້ປະກອບສ່ວນ ຂອງໂຄງການ ປປພຊ ຫລື GFLL ໄດ້ກຳນົດປະເພດ ຜູ້ໄດ້ຮັບຜົນປະໂຫຍດ ຫລັກ 3 ປະເພດ ດັ່ງລຸ່ມນີ້:
 - ອົງການຈັດຕັ້ງພາກລັດ (ໃນທຸກລະດັບ),
 - ບັນດາຊຸມຊົນໃນຊຸມນະບົດ ທີ່ອາໄສປ່າໄມ້ໃນການດຳລົງຊີວິດ ໂດຍຫລັງຈາກນີ້ ຈະເອີ້ນ ວ່າ ຊຸມຊົນ, ແລະ
 - ບັນດາຜູ້ດຳເນີນການ/ປະກອບສ່ວນ ວຽກງານໂຄງການ ຊຶ່ງຈະລວມທັງ ພາກເອກະຊົນ, ອົງການຈັດຕັ້ງທາງສັງຄົມ ແລະ ສະຖາບັນການຄົ້ນຄວ້າ ແລະ ສຶກສາ ຕ່າງໆ.
- x. ຊຸມຊົນຈະໄດ້ຮັບຜົນປະໂຫຍດ ຫຼາຍກວ່າກຸ່ມອື່ນໆ ເນື່ອງຈາກວ່າ ພວກເຂົາເປັນກຸ່ມທີ່ ປະກອບສ່ວນໃນການດຳເນີນວຽກງານໂຄງການ ແລະ ການຫລຸດຜ່ອນທາດອາຍເຮືອນແກ້ວ ຫລາຍທີ່ສຸດ.
- xi. ຜົນປະໂຫຍດສອງປະເພດ ຄື ຜົນປະໂຫຍດ ເປັນເງິນ ແລະ ບໍ່ເປັນເງິນ ຈະມີການແຈກຢາຍ ໃຫ້ ບັນດາຜູ້ທີ່ມີສິດ ໄດ້ຮັບ.

ເງື່ອນໄຂຜູ້ທີ່ຈະຮັບຜົນປະໂຫຍດ

- xii. ຊຸມຊົນທ້ອງຖິ່ນ ມີບົດບາດສໍາຄັນສຸດ ໃນການການຈັດຕັ້ງປະຕິບັດ ໂຄງການ ປປພຊ ຫລື GFLL. ເງື່ອນໄຂຜູ້ທີ່ຈະຮັບຜົນປະໂຫຍດຂອງພວກເຂົາ ແມ່ນຕິດພັນກັບ ສິດການເຂົ້າເຖິງ (ນໍາໃຊ້)ທີ່ດິນ ແລະ ປ່າໄມ້ ຫລື ສິດການເປັນເຈົ້າຂອງ, ໄດ້ຂຶ້ນທະບຽນເປັນປະຊາຊົນຂອງບ້ານ

, ການເຂົ້າຮ່ວມ, ການອະທິບາຍໃຫ້ເຫັນໄດ້ ການເປັນເຈົ້າຂອງໂຄງການ, ການຈັດຕັ້ງຂັ້ນບ້ານ ທີ່ເຂັ້ມແຂງ ແລະ ການປະສານງານກັບ ເຈົ້າໜ້າທີ່ພາກລັດໃນທ້ອງຖິ່ນ ເພື່ອຮັບປະກັນວ່າ ບັນດາກິດຈະກຳຂອງ ໂຄງການ ປປພຊ ຫລື GFL ສອດຄ່ອງກັບ ບັນດາຈຸດປະສົງຂອງ ໂຄງການ ປປພຊ ຫລື GFL. ສຳລັບ ໂຄງການ ປປພຊ ຫລື GFL, ບັນດາຜູ້ທີ່ຈະໄດ້ຮັບ ຜົນປະໂຫຍດ ຕ້ອງມີ ສະຖານະພາບທາງດ້ານກົດໝາຍ (legal status) ຈາກລັດຖະບານ ໂດຍອີງໃສ່ ກົດໝາຍ ແລະ ດຳລັດ ຕ່າງໆ. ເງື່ອນໄຂຜູ້ທີ່ຈະຮັບຜົນປະໂຫຍດ ຂອງບັນດາຊຸມ ຊົນ ແມ່ນຕິດພັນ ຫລື ຂຶ້ນກັບ ບັນດາກິດຈະກຳ ການຫລຸດຜ່ອນທາດອາຍເຮືອນແກ້ວ ຊຶ່ງໄດ້ ກຳນົດໃນ ແຜນດຳເນີນງານ REDD+ ຂັ້ນແຂວງ (ຫລື ແຜນ PRAP)³ ແລະ ຖືກຈັດຕັ້ງ ປະຕິບັດ ພາຍໃຕ້ຄວາມຜິດຊອບ ຊຶ່ງນຳ ຂອງພະແນກກະສິກຳ ປ່າໄມ້ແຂວງ, ຫ້ອງການກະສິກຳ ແລະ ປ່າໄມ້ ເມືອງ ແລະ ຄະນະກຳມະການພັດທະນາບ້ານ.

xiii. ບັນດາອົງການຈັດຕັ້ງລັດ ໃນທຸກລະດັບ (ຂັ້ນສູນກາງ, ແຂວງ ແລະ ເມືອງ) ແມ່ນມີສິດ ຈະໄດ້ ຮັບຜົນປະໂຫຍດ ເນື່ອງຈາກວ່າ ບັນດາອົງການຈັດຕັ້ງດັ່ງກ່າວ ໄດ້ປະກອບສ່ວນ ແລະ ມີ ບົດບາດສຳຄັນ ໃນການຈັດຕັ້ງປະຕິບັດ ໂຄງການ ປປພຊ ຫລື GFL ໂດຍອີງຕາມພາລະ ບົດບາດ ແລະ ໜ້າທີ່ຮັບຜິດຊອບ ຂອງແຕ່ລະພາກສ່ວນ.

ການຈັດແບ່ງຜົນປະໂຫຍດ

xiv. ລາຍຮັບ ຫລື ການຈ່າຍ ຈາກກອງທຶນກາກບອນສາກົນ ໃຫ້ກັບ ໂຄງການ ປປພຊ ຫລື GFL ທັງຫມົດ ຈະຖືກຈັດແບ່ງ;

- ເຈັດສິບເຈັດສ່ວນຮ້ອຍ (77%) ຈະຖືກຈັດແບ່ງເປັນ ບ້ວງສຳລັບການຈ່າຍຕອບແທນ ຕາມຜົນງານ ໃຫ້ແກ່ ຊຸມຊົນ, ອົງການຈັດຕັ້ງລັດທ້ອງຖິ່ນ, ໂຄງການ ຫລື ແນວຄວາມ ຄິດລະເລີ່ມ
- ສິບແປັດສ່ວນຮ້ອຍ (18%) ຈະຖືກຈັດແບ່ງ ສຳລັບຄ່າບໍລິຫານ, ແລະ
- ຫ້າສ່ວນຮ້ອຍ (5%) ສຳລັບບ້ວງສຳຮອງ ຫລືສະຫງວນໄວ້ (performance buffer).

xv. ໃນບ້ວງ ເຈັດສິບເຈັດສ່ວນຮ້ອຍ (77%) ການຈ່າຍຕອບແທນຕາມຜົນງານ ຂອງໂຄງການ:

- ເກົ້າສິບສ່ວນຮ້ອຍ (90%) ຈະຖືກຈັດແບ່ງ ສຳລັບຊຸມຊົນ,
- ຫ້າສ່ວນຮ້ອຍ (5%) ຈະຖືກຈັດແບ່ງ ສຳລັບອົງການຈັດຕັ້ງລັດທ້ອງຖິ່ນ, ແລະ

³ ແຜນດຳເນີນງານຂັ້ນແຂວງເປັນຢອນອີງມື້ນຖານສຳລັບການຈັດຕັ້ງປະຕິບັດການສົ່ງເສີມກິດຈະກຳ REDD+ ໃນລະດັບທ້ອງຖິ່ນ ເພື່ອແກ້ໄຂການທຳລາຍປ່າໄມ້ ແລະ ການເຮັດໃຫ້ປ່າໄມ້ເສື່ອມໂຊມ- ແຜນ PRAP ແຕ່ລະແມ່ນສ້າງຂຶ້ນມື້ນຖານຈາກອົງປະກອບຂອງ ERPD

- ຫ້າສ່ວນຮ້ອຍ (5%) ຈະຖືກຈັດແບ່ງ ສໍາລັບ ໂຄງການ ຫລື ແນວຄວາມຄິດລະເລີ່ມ.

ການກຳນົດການຈັດຕັ້ງ

- xvi. ຄະນະຊີ້ນຳວຽກງານ REDD+ ຂຶ້ນສູນກາງ ປະກອບດ້ວຍຫລາຍຂະແໜງການ ມີຫນ້າທີ່ ຮັບຜິດຊອບ ຊີ້ນຳ ກ່ຽວກັບການພັດທະນາ ແລະ ຈັດຕັ້ງປະຕິບັດ ວຽກງານ REDD+ ໃນທົ່ວ ປະເທດ ແລະ ຮັບຜິດຊອບຊີ້ນຳ ໂຄງການ ປປພຊ ຫລື GFLL. ໃນລະດັບແຂວງ, ການ ປະສານວຽກງານ ໂຄງການ ປປພຊ ຫລື GFLL ແມ່ນຢູ່ໃນຄວາມຮັບຜິດຊອບ ຂອງ ຄະນະ ຊີ້ນຳວຽກງານ REDD+ ຂຶ້ນແຂວງ ແລະ ຫ້ອງການ REDD+ ແຂວງ.

ຜບຜ ແລະ ໂຄງຮ່າງການຄຸ້ມຄອງ ໂຄງການ ປປພຊ ຫລື GFLL

- xvii. ສໍາລັບ ຜບຜ, ລັດຖະບານ ໄດ້ແຕ່ງຕັ້ງ ຫລື ມອບຫມາຍໃຫ້ ກອງທຶນປົກປັກຮັກສາປ່າໄມ້ (ກປປ) ເປັນຜູ້ຄຸ້ມຄອງທຶນ ຫລື ລາຍຮັບ ຈາກການຂາຍກາກບອນ. ກປປ ແມ່ນກອງທຶນຂອງ ລັດ ຊຶ່ງສ້າງຕັ້ງຂຶ້ນ ໃນປີ 2005 ເພື່ອເກັບ, ລະດົມ ແລະ ສະສົມ ທຶນ ຈາກບັນດາກິດຈະກຳ ປ່າໄມ້ ແລະ ການນຳໃຊ້ຊັບພະຍາກອນປ່າໄມ້ ແລະ ຖືກຄຸ້ມຄອງ ໂດຍຄະນະກຳມະການກອງ ທຶນ ທີ່ມີສະສາຊິກມາຈາກຫລາຍພາກສ່ວນ ໂດຍສ່ວນຫລາຍ ແມ່ນອົງການຈັດຕັ້ງພາກລັດ. ພາລະບົດບາດຂອງກອງທຶນ ໄດ້ຖືກປັບປຸງ ໃຫ້ສູງຂຶ້ນ ໂດຍກົດຫມາຍປ່າໄມ້ ສະບັບໃຫມ່ ປີ 2019 ເພື່ອໃຫ້ລວມເອົາ ການຄຸ້ມຄອງລາຍຮັບຈາກ ການຈ່າຍຕອບແທນ ທາງດ້ານການໃຫ້ບໍ ລະການຂອງລະບົບນິເວດ ໃນນັ້ນລວມທັງ ການທ່ອງທ່ຽວ ແບບອະນຸລັກ (eco-tourism), ການຄ້າຂາຍ-ກາກບອນປ່າໄມ້ ແລະ ອື່ນໆ. ສະນັ້ນ, ກປປ ຈະເຮັດຫນ້າທີ່ ໃນການຄຸ້ມຄອງ ວຽກງານການເງິນ ແລະ ແຈກຈ່າຍເງິນ ສໍາລັບການຈັດຕັ້ງປະຕິບັດ ໂຄງການ ປປພຊ ຫລື GFLL ເຖິງແມ່ນວ່າ ຫນ້າທີ່ຮັບຜິດຊອບ ໃນການຮັບເງິນ ແລະ ການແຈກຈ່າຍເງິນ ຂອງການ ຂາຍກາກບອນປ່າໄມ້ ໃຫ້ກັບກອງທຶນກາກບອນສາກົນ ແມ່ນຄົງເງິນແຫ່ງຊາດ ຂອງ ກະຊວງ ການເງິນ ກໍຕາມ.
- xviii. ການເພີ່ມພາລະບົດບາດໃຫມ່ນີ້ ໃຫ້ກັບ ກປປ ຫມາຍຄວາມວ່າ ກປປ ຈະຕ້ອງໄດ້ສ້າງ ຂີດ ຄວາມສາມາດ ເພີ່ມເຕີມ ເພື່ອບໍລະຫານ ລາຍຮັບຈາກກາກບອນປ່າໄມ້ ໃນນັ້ນລວມທັງການ ຄຸ້ມຄອງ ເງິນເບີກຈ່າຍລ່ວງຫນ້າ (Advance Payments) ໂຄງການ ປປພຊ ຫລື GFLL. ດັ່ງນັ້ນ, ກປປ ຈະໄດ້ຮັບການສະໜັບສະໜູນ ຈາກໂຄງການ FCPF ບ້ວງເງິນຊ່ວຍເຫລືອລ້າ ສໍາລັບສ້າງຄວາມຜ່ອມ REDD+ ເພື່ອໃຫ້ມີຄວາມມີສາມາດ ຄຸ້ມຄອງເງິນ ຈາກການຂາຍ ກາກບອນ ຊຶ່ງຄາດວ່າຈະໄດ້ຮັບ ໃນຄັ້ງແລກ ໃນປີ 2023. ສໍາລັບ ການຮັບເງິນເບີກຈ່າຍລ່ວງ ຫນ້າ ຂອງໂຄງການ ປປພຊ ຫລື GFLL ໄດ້ກະກຽມແຜນຄຸ້ມຄອງ ຊົ່ວຄາວ ຖ້າເຫັນວ່າມີ ຄວາມຈຳເປັນ (ໃນກໍລະນີ ກປປ ບໍ່ມີຄວາມຜ່ອມ ໃນການຕຸ້ມຄອງ).

- xix. ເພື່ອຮັບເງິນເບີກຈ່າຍລ່ວງໜ້າ ຂອງໂຄງການ ປປພຊ ຫລື GFL, ລັດຖະບານ ໄດ້ສະເໜີ ຮູບແບບການຄຸ້ມຄອງ ຄ້າຍຄືກັບ ການຄຸ້ມຄອງເງິນຂອງໂຄງການ FCPF ບ້ວງເງິນຊ່ວຍ ເຫລືອລ້າສຳລັບສ້າງຄວາມພ້ອມREDD+ ເປັນແຜນສຳຮອງ ໃນຄະນະສ້າງຂີດຄວາມສາມາດ ໃຫ້ກັບ ກປປ.
- xx. ຫ້ອງການປະສານງານໂຄງການຂັ້ນສູນກາງ (PMU) ມີໜ້າທີ່ຮັບຜິດຊອບ ໃນການຈັດຕັ້ງ ປະຕິບັດ ໂຄງການ I-GFL ແລະ ໂຄງການ ປປພຊ ຫລື GFL. ແຜນດຳເນີນງານ, ງົບປະມານ ປະຈຳປີ ແລະ ການຄຸ້ມຄອງໂຄງການ GFL ແລະ ໂຄງການ ປປພຊ ຫລື GFL ຈະຖືກນຳມາເຊື່ອມສານກັນ ຄະນະທີ່ ການເງິນ, ການຄຸ້ມຄອງງົບປະມານ, ການຈັດຊື້-ຈັດຈ້າງ ແລະ ການລາຍງານ ຈະມີການປະສານງານ ແຕ່ຈະແຍກເຮັດໃຜລາວ ໂດຍໃຫ້ສອດຄ່ອງກັບ ເງື່ອນໄຂຄວາມຕ້ອງການ ຂອງແຕ່ລະແຫລ່ງທຶນ.
- xxi. ຫ້ອງການ PMU ຂັ້ນສູນກາງ ຈະດຳເນີນວຽກງານ ຕັດຜ່ານຂະແໜງການ (cross-cutting) ແລະ ອຳນວຍຄວາມສະດວກ ວຽກງານການປະສານງານ ລະຫວ່າງ ຫລາຍກະຊວງ, ກົມ, ກອງ ແລະ ຫລາຍພາກສ່ວນ ພາຍໃນກະຊວງ ກປ ແລະ ກະຊວງ ຊັບພະຍາກອນທຳມະ ຊາດ ແລະ ສິ່ງແວດລ້ອມ ແລະ ກະຊວງ ແຜນການ ແລະ ການລົງທຶນ ເພື່ອເສີມສ້າງ ຂອດ ປະສານງານ ແລະ ການໃຫ້ຄວາມນ່ວມໄມ້ຮ່ວມມື ຈາກຂັ້ນສູນກາງ ຮອດທ້ອງຖິ່ນ ໃນ ນັ້ນລວມທັງຂັ້ນບ້ານ. ຫ້ອງການ PMU ຂັ້ນສູນກາງ ພາຍໃຕ້ການຊີ້ນຳຂອງຄະນະ ຮັບຜິດຊອບຊີ້ນຳ REDD+ ຂັ້ນສູນກາງ ແລະ ກົມປ່າໄມ້ ປະຕິບັດໜ້າທີ່ ວຽກງານ ຕາມ ການມອບຫມາຍ ແລະ ຈະປະສານງານກັບ ອົງການຈັດຕັ້ງກ່ຽວຂ້ອງອື່ນໆ.
- xxii. ຫ້ອງການ PPMU ຂັ້ນແຂວງ ແລະ ຫນ່ວຍງານປົກປ້ອງ ສັງຄົມ ແລະ ສິ່ງແວດລ້ອມ ຈະຖືກ ແຕ່ງຕັ້ງຂຶ້ນ ແລະ ປະຕິບັດໜ້າທີ່ ຕາມການຊີ້ນຳຂອງ ຫ້ອງການ PMU ຂັ້ນສູນກາງ. ຮູບ ແບບການ ຈັດຕັ້ງປະຕິບັດ ຈະມີການອະທິບາຍ ໃນຄູ່ມືການຈັດຕັ້ງປະຕິບັດ ຂອງໂຄງການ (POM) ຊຶ່ງຈະສ້າງຂຶ້ນ ສຳເລັດ ພາຍໃນເດືອນຕຸລາ 2020.

ການແຈກຍາຍ ທຶນໃຫ້ແກ່ ບັນດາຜູ້ທີ່ຮັບຜົນປະໂຫຍດ

- xxiii. ພາຍຫລັງ ການຫລຸດຜ່ອນການປ່ອຍທາດອາຍເຮືອນແກ້ວ (ການປະເມີນຜົນງານ) ໄດ້ຮັບການ ກວດສອບ ຍັງຍືນ ແລະ ບົດລາຍງານ ເປັນທີ່ຍອມຮັບ, ການຈ່າຍຕອບແທນຕາມຜົນງານ ໃຫ້ ໂຄງການ ຈະຖືກໂອນ ຈາກກອງທຶນກາກບອນ ມາຫາລະບົບຄັງເງິນແຫ່ງຊາດ ໂດຍຜ່ານທະນາ ຄານແຫ່ງຊາດຂອງລາວ. ຫລັງຈາກນັ້ນ ກອງທຶນ ກປປ ຈະດຳເນີນການ ໂອນເງິນດັ່ງກ່າວ ໄປ ຫາຜູ້ທີ່ອະຍຸມັດ ໃຫ້ໄດ້ຮັບຜົນປະໂຫຍດ ຜ່ານທະນາຄານໃນທ້ອງຖິ່ນ ພາຍໃນສອງອາທິດ.
- xxiv. ທັງ ຜົນປະໂຫຍດເປັນເງິນ ແລະ ຜົນປະໂຫຍດທີ່ບໍ່ແມ່ນເງິນ ຈະຖືກແຈກຈ່າຍໄປຫາຜູ້ທີ່ຮັບຜົນ ປະໂຫຍດ ກໍ່ຕໍ່ເມື່ອມີການອະນຸມັດຈາກ ຄະນະກຳມະການຊີ້ນຳ ກອງທຶນ ກປປ ແລະ ມີການ

ສະເໜີຂອງກົມປ່າໄມ້. ຜົນປະໂຫຍດທີ່ບໍ່ແມ່ນເງິນ ຊຶ່ງເປັນວັດຖຸສິ່ງຂອງ ແລະ ການໃຫ້
ບໍລິການ ຈະຖືກກຳນົດ ລາຍລະອຽດ ໂດຍຜ່ານການປຶກສາຫາລືກັບບັນດາຜູ້ທີ່ຮັບຜົນປະໂຫຍດ
ລະຫວ່າງ ຊ່ວງນຳສະເໜີ ຫລື ແຈ້ງ ກ່ຽວກັບໂຄງການ.

ຄວາມເປັນໄດ້ຂອງຜົນການຈັດຕັ້ງປະຕິບັດ (Performance Scenarios), ການຕິດຕາມ ແລະ ການລາຍງານ

- xxv. ຜບຜ ນີ້ ປະເມີນ ຄວາມເປັນໄດ້ຂອງຜົນການຈັດຕັ້ງປະຕິບັດ (performance scenarios)
ສຳລັບການເຮັດໃຫ້ສຳເລັດ ຕາມເປົ້າຫມາຍການຫລຸດຜ່ອນທາດອາຍເຮືອນແກ້ວ ແລະ ຄວາມ
ເປັນໄດ້ ຄື ເຮັດສຳເລັດ 100%, 50%, 25% ແລະ 10%.
- xxvi. ບັນດາຜູ້ທີ່ຮັບຜົນປະໂຫຍດ ຈະຖືກຮຽກຮ້ອງໃຫ້ເຂົ້າຮ່ວມ ໃນການຕິດຕາມ ແລະ ລາຍງານ
ກ່ຽວກັບຜົນການຈັດຕັ້ງປະຕິບັດ ຂອງໂຄງການ ປປຜຊ ຫລື GFLl ໃນນັ້ນລວມທັງ
ການຈັດຕັ້ງປະຕິບັດ ຜບຜ. ຄືດັ່ງທີ່ເຫັນໄດ້ເຖິງຄວາມຈຳເປັນ, ການຕິດຕາມສະເພາະເລື່ອງ ຈະ
ເປັນວຽກງານບຸລິມະສິດສຳຄັນ ສຳລັບການປົກປ້ອງສັງຄົມ ແລະ ສິ່ງແວດລ້ອມ ການຈັດສັນ
ຜົນປະໂຫຍດ ແລະ ບັນດາເປົ້າຫມາຍ ທຽບກັບ ການຫລຸດຜ່ອນທາດອາຍເຮືອນແກ້ວ. ໃນ
ລະດັບ ອົງການຄຸ້ມຄອງ, ການຕິດຕາມທີ່ຈຳເປັນ ແລະ ການລາຍງານກ່ຽວກັບ ການບໍລິການ,
ການຄຸ້ມຄອງທຶນ ແລະ ການແຈກຍາຍ ໃຫ້ກັບຜູ້ທີ່ຮັບຜົນປະໂຫຍດ ຈະເປັນບຸລິມະສິດທີ່ສຳ
ຄັນ.
- xxvii. ຜບຜ ນີ້ ຍັງຈະກຳນົດ ວິທີການກ່ຽວກັບລະບຽບຫລັກການ ສຳລັບ ການວັດແທກ, ການ
ຕິດຕາມ ແລະ ລາຍງານ (MMR), ການຈັດຕັ້ງປະຕິບັດ ແລະ ການຕິດຕາມ ກ່ຽວກັບການປົກ
ປ້ອງ, ກົນໄກການຮ້ອງທຸກ ແລະ ແຈ້ງຄຳຄິດຄຳເຫັນ (FGRM) ແລະ ການເປີດເຜີຍ ຫລື
ເຜີຍແຜ່ຂໍ້ມູນ.

ການສ້າງຄວາມສາມາດ

- xxviii. ການສ້າງຄວາມສາມາດ ແມ່ນເປັນພາກສ່ວນໜຶ່ງຂອງແຜນນີ້ ໂດຍມີການລົງທຶນ ຫລາຍພໍ
ສົມຄວນ ໃນນັ້ນລວມທັງເວລາ ແລະ ຊັບພະຍາກອນ ທີ່ໄດ້ຈັດສັນໄວ້ ສຳລັບການເສີມສ້າງ
ຄວາມສາມາດ ໃຫ້ກັບອົງການຈັດຕັ້ງ ແລະ ຄວາມສາມາດໃນການຈັດຕັ້ງປະຕິບັດ ນັບຕັ້ງແຕ່
ລະດັບສູນກາງ ຮອດລະດັບຊຸມຊົນ. ການສ້າງຄວາມສາມາດ ທີ່ວາງແຜນໄວ້ ໃນແຜນ ຜບຜ ນີ້
ເປັນການວາງແຜນທີ່ມີມາດຕະການ ແບບຍືນຍົງ ເກີນຂອບເຂດຂອງ ໂຄງການ ປປຜຊ ຫລື
GFLl ແລະ ສາມາດຂະຫຍາຍ ເປັນໂຄງການຄຸ້ມຄອງ ປ່າໄມ້ແບບພູມິທັດ ໃນຂົງເຂດຢູ່ນອກ
ພື້ນທີ່ທຶກແຂວງພາກເໜືອ.

ການສື່ສານ ແລະ ການເປີດເຜີຍ

xxix. ຍ້ອນວ່າ ຜບຜ ນີ້ ກ່ຽວຂ້ອງກັບຫລາຍຂະແໜງການ ໂດຍມີພາກສ່ວນກ່ຽວຂ້ອງ ຈຳນວນ ຫລວງຫລາຍ, ຈຶ່ງໄດ້ຫມຸນໃຊ້ ຫລັກການ ຫລື ການແນະນຳ ທີ່ໄດ້ສັງລວມ ໃນແຜນດຳເນີນ ງານ ກ່ຽວກັບການສື່ສານ ແລະ ໂຄສະນາເຜີຍແຜ່ ແຫ່ງຊາດຂອງ REDD+ ຊຶ່ງຮັບປະກັນວ່າ ພາກສ່ວນກ່ຽວຂ້ອງ ໄດ້ຮັບການແຈ້ງໃຫ້ຮູ້ ເປັນຢ່າງດີ ແລະ ທົ່ວເຖິງ ໂດຍຜ່ານການປຶກສາກາ ລີ ຢ່າງເປັນປົກກະຕິ ແລະ ເຂົ້າເຖິງຂໍ້ມູນ ທີ່ເປັນພາສາທ້ອງຖິ່ນ. ແຜນການ ປຶກສາຫາລື ແລະ ໂຄສະນາເຜີຍແຜ່ ຈະເປັນພາກສ່ວນໜຶ່ງ ຂອງ ໂຄງການ ປປພຊ ຫລື GFLL.

ໂຄງສ້າງຂອງເອກະສານ

xxx. ຜບຜ ໄດ້ຖືກແບ່ງເປັນ ແປດຫົວຂໍ້(ພາກ) ລວມທັງບົດແນບທ້າຍ. ຫົວຂໍ້(ພາກ) 1 ສັງລວມ ຄວາມເປັນມາ, ເນື້ອໃນ ແລະ ຍຸດທະສາດ ຂອງ ໂຄງການ ປປພຊ ຫລື GFLL. ນອກຈາກ ນັ້ນ ຍັງສັງລວມຫຍໍ້ ກ່ຽວກັບ ຫລັກການທົ່ວໄປ ແລະ ແງ່ມູມດ້ານກົດຫມາຍ ສຳລັບການ ກະກຽມ ຜບຜ. ຫົວຂໍ້ 2 ສຸມໃສ່ ປະເພດຜູ້ທີ່ຮັບຜົນປະໂຫຍດ ແລະ ບັນດາຜູ້ທີ່ຮັບຜົນ ປະໂຫຍດ ພ້ອມທັງ ເຫດຜົນຂອງເງື່ອນໄຂສຳລັບຜູ້ທີ່ຮັບຜົນປະໂຫຍດ. ຫົວຂໍ້ 3 ອະທິບາຍ ການກຳນົດ ການຈັດຕັ້ງ ຂອງ ຜບຜ BSP ແລະ ການໄຫລຂອງທຶນ (funds flow). ຫົວຂໍ້ນີ້ ຍັງໄດ້ອະທິບາຍ ພາລະບົດບາດຂອງ ກປປ ຊຶ່ງຖືກຄັດເລືອກ ໃຫ້ຄຸ້ມຄອງ ລາຍຮັບຈາກການ ຂາຍກາກບອນ ໃຫ້ກັບ ກອງທຶນກາກບອນສາກົນ. ຫົວຂໍ້ 4 ອະທິບາຍ ຜົນການຈັດຕັ້ງ ປະຕິບັດ ແລະ ຄວາມເປັນໄປໄດ້ ສຳລັບ ການຫລຸດຜ່ອນທາດອາຍເຮືອນແກ້ວ ແລະ ແນວໂນ້ມ ຜົນກະທົບ ຕໍ່ການຈ່າຍ(ລາຍຮັບ) ຂອງໂຄງການ ປປພຊ ຫລື GFLL, ຄະນະທີ່ ຫົວຂໍ້ 5 ສັງລວມ ກອບການຕິດຕາມ ແລະ ລາຍງານ ແລະ ຫົວຂໍ້ 6 ໃຫ້ຂໍ້ມູນ ລາຍລະອຽດ ກ່ຽວກັບ ແງ່ມູມຂອງການສ້າງຄວາມສາມາດ. ຫົວຂໍ້ 7 ອະທິບາຍ ການສື່ສານ ແລະ ການປຶກສາຫາລື ຂອງ ໂຄງການ ປປພຊ ຫລື GFLL ແລະ ຫົວຂໍ້ 8 ປະກອບມີ ບົດແນບທ້າຍ ທີ່ກ່ຽວຂ້ອງ ທັງ ຫມົດ.